

गोरखनाथ मंदिर में शारदीय नवरात्र आराधना का तृतीय दिवस

गोरखनाथ मंदिर के प्रधान पुजारी योगी कमलनाथ ने की देवी की पूजा

गोरखपुर, 28 सितम्बर।

शारदीय नवरात्र के तीसरे दिन बुधवार प्रातः काल जगतजननी मां दुर्गा के तृतीय स्वरूप में मां चंद्रघंटा देवी का विधि विधान से पूजन अर्चन किया। गोरखनाथ मंदिर के शक्तिपीठ में सुबह 4 से 6 बजे एवम सायंकाल में समस्त अनुष्ठान गोरखनाथ मंदिर के प्रधान पुजारी योगी कमलनाथ ने किए। इसके साथ ही दुर्गा मंदिर (शक्तिपीठ) के गर्भगृह में श्रीमद् देवीभागवत का पारायण पाठ एवं श्रीदुर्गासप्तशती के पाठ का भी जारी रहा। दोनों पूजन सत्रों में

गौरी-गणेश की आराधना के साथ सभी देव-विग्रहों का षोडशोचार भी पूजन किया । आरती एवं क्षमा प्रार्थना के बाद प्रसाद का वितरण किया गया। समस्त अनुष्ठान मंदिर के मुख्य पुरोहित पंडित रामानुज त्रिपाठी की उपस्थिति में रहे।

ब्रह्मलीन महंत अवेद्यनाथ जी महाराज कि चरण पादुका का हुआ पूजन

पावन शारदीय नवरात्र के तीसरे दिन गोरखनाथ मंदिर में एक विशेष अनुष्ठान के क्रम में ब्रह्मलीन महंत अवेद्यनाथ जी महाराज की चरण पादुका का पूजन किया

गया। संस्कृत विद्यापीठ के 151 वेदपाठी छात्रों ने पुरोहितों एवं आचार्यगण के वैदिक मंत्रोच्चार के बीच चरण पादुका पूजन का अनुष्ठान पूर्ण किया।

इस अवसर पर योगी धर्मेन्द्रनाथ द्वारिका तिवारी डॉ अरविन्द चतुर्वेदी, डॉ रोहित मिश्र, पुरुषोत्तम चौबे, नित्यानंद तिवारी, शुभम मिश्र, शशांक पाण्डेय, विनय गौतम, संस्कृत के छात्र उपस्थित रहे